

Glásir.fo/provtokur

**GYMNASIALT
MIÐNÁM:**

**PRÓVTØKU-
FALDARI**

**MAI-JUNI
2024**



(útgáva 1)

- broytingar kunnu koma fyri

INNIHALDSYVIRLIT

1	UM PRÓVTÖKURNAR.....	3
1.1	FYRIREIKING TIL MUNNLIGA PRÓVTÖKU	3
1.2	MUNNLIGA PRÓVTÖKAN.....	3
1.3	INNLAGINGARSKIPAN TIL SKRIVLIGAR PRÓVTÖKUR.....	3
2	PRÓVTÖKUYVIRLIT OG LOYVDIR HJÁLPARMIÐLAR.....	4
3	REGLUR UM SKRIVLIGAR PRÓVTÖKUR OG ROYNDIR	6
3.1	ÁÐRENN PRÓVTÖKAN ELLA ROYNDIN BYRJAR	6
3.2	ATBURÐUR UNDIR PRÓVTÖKU OG ROYND	7
3.3	AMBOÐ, KRAVDIR OG LOYVDIR HJÁLPARMIÐLAR OG HANDFARING AV TEIMUM.....	7
3.4	NÝTSLA AV NETI OG KT TÁ IÐ ROYNDIN FER FRAM	7
3.5	TÁ IÐ ROYNDIN ER LIÐUG	8
3.6	EFTIRLIT OG AGAR Í SAMBANDI VIÐ BROT Á REGLUR	8
4	REGLUR UM MUNNLIGAR PRÓVTÖKUR OG ROYNDIR.....	9
5	SJÚKA Í SAMBANDI VIÐ PRÓVTÖKU	10
6	ENDURPRÓVTÖKA	10
7	UM SVIK.....	10
8	KÆRUR UM PRÓVTÖKUR.....	11
9	INNLAGING Í WISEFLOW	11
	GEVIÐ GÆTUR	11
	ÁMINNINGARLISTI	12

1 UM PRÓVTØKURNAR

Nú próvtøkutíðarskeiðið nærkast er sjálvandi umráðandi, at tú fært sum best burtur úr fyrireikingini til próvtøkuna. Í hesum faldaranum fært tú góð ráð og vitan um skrivligu og munnligu próvtøkurnar.

Halt teg annars kunnaða/n um próvtøkur, reglur, yvirlit og nýggjastu útgávur av próvtøkuvegleiðingum á www.glasir.fo/provtokur.

1.1 Fyrireiking til munnliga próvtøku

- Áðrenn seinasta skúladag eigur tú at tosa við læraran um próvtøkukrøvini í lærugreinini.
- Tá ið tú veitst, hvørjum lærugreinum, tú skalt upp í, er skilagott at leggja eina ætlan, hvussu tú nýtir tíðina. Legg eina ætlan sum kann halda.
- Floksfelagar kunnu lesa saman, tit kunnu eisini skipa fyri smærri framløgum, har tit tosa um faklig evni.
- Byrja tíðliga á degnum og gev tær tíð til at halda hóskaði fríløtur.
- Fær tær út ein túr og fá tær fríska luft av og á. Tað gevur nýggja orku og tíð til at hugsa um tað, tú hevur lisið.
- Fá tær ikki annað arbeiði, meðan tú fyrireikar teg til próvtøku.

1.2 Munnliga próvtøkan

- Møt í nóg góðari tíð og í seinasta lagi 30 minuttir, áðrenn munnliga próvtøkan byrjar.
- Hav alt tað við, sum tú hevur loyvi til og tørv á. Tak alt, ið tú hevur brúk fyri, niður av netinum og goym á teldu tíni, tí einki vanligt netsamband er undir próvtøkuni.
- Kanna, at teldan er dagførd og klár at nýta.

1.3 Innlatingarskipan til skrivligar próvtøkur

- Øll talgild innlating til skrivligar próvtøkur er á WISEflow. Bert eitt skjal verður latið inn, sum skal vera í PDF formati. Í einstøkum førum skal skjal latast inn í Excel formati.
- Próvtøkuuppgáva og mógulig fylgiskjøl eru á WISEflow.

GÓÐA EYDNU VIÐ PRÓVTØKUNI

2 PRÓVTØKUYVIRLIT OG LOYVDIR HJÁLPARMIÐLAR

Niðanfyri er skrivliga próvtøkuætlanin 2024 víst í einum tíðaryvirliti. Í yvirlitinum er tilskilað, hvørjir hjálparmiðlar eru loyvd til tær ávísu próvtøkurnar. Legg til merkis, at í ávísimum lærugreinum er telda ikki loyvd, og í ávísimum lærugreinum er telda eitt krav.

Samskipti við onnur enn tey, sum fyriskipa próvtøkuna, er bannað undir próvtøkuni og kann føra við sær burturvísing. Alt talgilt samskipti er eisini bannað.

Próvtøkunetið til skrivligar próvtøkur eitur Roynd2024, og loyniorðið til netið er Roynd2024. Til allar próvtøkur er eisini loyvt at hava við sær allar orðabøkur, um ikki annað er ásett. Atgongd fæst til teldutøkar orðabøkur hjá Sprotanum og Gyldendal umvegis <http://roynd.glasir.fo>.

Dagur	Próvtøka / breyt	Møta	Enda	Viðmerking
21. mai	Føroyskt A BÚS/FYR/HUG/NÁT	08.30	14.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
21. mai	Føroyskt C FHS/YN	08.30	13.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
22. mai	Danskt A BÚS/FYR/HUG/NÁT	08.30	14.00	Føroysk uppgáva Við loyvdum hjálparmiðlum. Telda skal nýtast og uppgávan verður latin inn í Wiseflow. Uppgávan er BERT tøk á Wiseflow.
24. mai	Enskt A BÚS/HUG/NÁT	08.30	14.00	Føroysk uppgáva Fyrri partur: Uttan hjálparmiðlar. Uppgávan verður svarað í afturlatnum kaga (FLOWlock) í WISEflow. Telda skal nýtast. Seinni partur: Við loyvdum hjálparmiðlum. Uppgávan er BERT tøk á Wiseflow.
24. mai	Enskt B BÚS/FYR/HUG/NÁT	08.30	14.00	Føroysk uppgáva Fyrri partur: Uttan hjálparmiðlar. Uppgávan verður svarað í afturlatnum kaga (FLOWlock) í WISEflow. Telda skal nýtast. Seinni partur: Við loyvdum hjálparmiðlum. Uppgávan er BERT tøk á Wiseflow.
27. mai	Virkisbúskapur A BÚS	08.30	14.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
27. mai	Virkisbúskapur B BÚS	08.30	13.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
27. mai	Virkisbúskapur C FHS/YN	08.30	13.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.

Dagur	Próvtøka / breyt	Møta	Enda	Viðmerking
27. mai	Spanskt byrjunarmál A HUG	08.30	13.00	Donsk uppgáva Allir hjálparmiðlar kunnu nýtast, tó ikki umsetingarforrit, sum kunnu umseta heilar setningar úr einum máli í annað. Fyrri partur: Prentað uppgáva. Uttan hjálparmiðlar. Seinni partur: Alt tilfarið er í Wiseflow. Zip-fíla, sum skal takast niður og latast upp. Uppgávan verður latin inn í Wiseflow
27. mai	Alisfrøði A NÁT	08.30	14.00	Donsk uppgáva Uppgávan er BERT tøk á Wiseflow. Zip-fíla sum skal takast niður og opnast. Við loyvdum hjálparmiðlum. (Vit hava databók til láns)
28. mai	Støddfrøði A BÚS/FYR/HUG/NÁT	08.30	14.00	Føroysk uppgáva Fyrri partur: Prentað uppgáva einans. Uttan hjálparmiðlar – tó við einum almennum góðkendum formlasavni. Seinni partur: Við loyvdum hjálparmiðlum. Alt tilfarið er tøkt á Wiseflow kl. 11.00. Prentað uppgáva, seinni partur, er tøk. Undantak: Møgulig Excel fíla í støddfrøði A og B verður ikki prentað.
28. mai	Støddfrøði B BÚS/FYR/HUG/NÁT	08.30	13.00	Føroysk uppgáva Fyrri partur: Prentað uppgáva einans. Uttan hjálparmiðlar – tó við einum almennum góðkendum formlasavni. Seinni partur: Við loyvdum hjálparmiðlum. Alt tilfarið er tøkt á Wiseflow kl. 10.30. Prentað uppgáva, seinni partur, er tøk.
28. mai	Støddfrøði C BÚS/FYR/HUG/FHS/YN	08.30	13.00	Føroysk uppgáva Fyrri partur: Prentað uppgáva einans. Uttan hjálparmiðlar – tó við einum almennum góðkendum formlasavni. Seinni partur: Við loyvdum hjálparmiðlum. Telda eigur at vera nýtt. Eisini er møguligt at lata inn við hond. Alt tilfarið er tøkt á Wiseflow kl. 10.00. Prentað uppgáva, seinni partur, er tøk.
29. mai	Sølubúskapur A BÚS	08.30	14.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
29. mai	Sølubúskapur B BÚS	08.30	13.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
29. mai	Týskt framhaldsmál A HUG	08.30	14.00	Donsk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
29. mai	Týskt byrjunarmál A HUG	08.30	13.00	Donsk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
30. mai	Lívfrøði A HUG/NÁT	08.30	14.00	Føroysk uppgáva Við loyvdum hjálparmiðlum. Telda skal nýtast. Uppgávan er BERT tøk á Wiseflow.
31. mai	Samfelagsfrøði A HUG/NÁT/BÚS	08.30	15.00	Føroysk uppgáva Fyrsta tíman verður arbeitt í bólkum, fyrri partur verður útflyggjaður. Síðani verður arbeitt einsæris, og seinni partur verður útflyggjaður. Við loyvdum hjálparmiðlum. Telda skal nýtast. Uppgávan er BERT tøk á Wiseflow.

Dagur	Próvtøka / breyt	Möta	Enda	Viðmerking
3. júní	Altjóða búskapur A BÚS	08.30	14.00	Føroysk uppgáva Við loyvdum hjálparmiðlum. Telda skal nýttast. Uppgávan er BERT tøk á Wiseflow.
4. júní	Franskt byrjanarmál A HUG	08.30	13.00	Donsk uppgáva Allir hjálparmiðlar kunnu nýttast, tó ikki umsetingarforrit, sum kunnu umseta heilar setningar úr einum máli í annað. Fyrri partur: Prentað uppgáva. Uttan hjálparmiðlar. Seinni partur: Alt tilfarið er í Wiseflow. Zip-fíla, sum skal takast niður og latast upp. Uppgávan verður latin inn í Wiseflow
4. júní	Evnafroði A NÁT	08.30	14.00	Donsk uppgáva Uppgávan er BERT tøk á Wiseflow. Zip-fíla sum skal takast niður og opnast. Við loyvdum hjálparmiðlum. (Vit hava databók til láns)
6. júní	Myndlist A HUG/NÁT	08.30	14.00	Donsk uppgáva Við loyvdum hjálparmiðlum. Telda skal nýttast. Uppgávan er BERT tøk á Wiseflow.

3 REGLUR UM SKRIVLIGAR PRÓVTØKUR OG ROYNDIR

Møtiskylda er til allar próvtøkur, vár- og ársroyndir. Lóglig orsök til ikki at møta upp er t.d. sjúka ella onnur álvarslig viðurskipti. Er næmingur sjúkur, tá ið próvtøka skal haldast, skal læknaváttan fáast til vega og latast skrivstovuni sama dag. Serligt oyðublað liggur á skrivstovuni og á glasir.fo/provtokur til hetta endamál.

Um næmingur ikki møtir upp og ikki hevur lógliga orsök til fráveruna, kann avleiðingin verða, at hann má gevast í skúlanum, ella at hann ikki fær endaligt prógv.

3.1 Áðrenn próvtøkan ella royndin byrjar

1. Næmingarnir skulu møta 30 min. áðrenn royndin ella próvtøkan byrjar.
2. Fartelefonir, ur og onnur amboð, sum til ber at samskifta við, eru strangliga bannað. Heitt verður á næmingar um at lata telefonina liggja heima á royndar- ella próvtøkudegnum. Hevur næmingurin kortini telefon við, skal hon slökkjast og latast inn í móttøkuni á 4 hædd.
3. Møtir næmingur ikki til ásettu tíð, men áðrenn ein tími er farin, kann rektarin geva honum/henni loyvi at luttaka í royndini ella próvtøkuni, um eingin grund er til at halda, at hann hevur fingið at vita nakað um, hvat stendur í uppgávuni. Næmingurin letur skúlaleiðsluni skrivliga frágreiðing um orsøkina til seinkaðu uppmøtingina. Frágreiðingin skal skrivast, áðrenn støða verður tikin til, um næmingurin sleppur til roynd ella próvtøku.
4. Skúlin hevur onga ábyrgd av telefonum, teldum og øðrum amboðum, sum næmingurin hevur við.

3.2 Atburður undir próvtöku og roynd

1. Næmingurinn kannar eftir, um hann hefur fingið rétta próvtökuuppgávuna.
2. Eingin næmingur má fara út úr royndar- ella próvtökuhólinum fyrr enn ein tími er farin.
3. Tað er ikki loyvt næmingum at fara frá sínum plássi ella fara úr hólinum uttan loyvi frá eftirlitsfólkunum.
4. Meðan próvtøkan ella royndin er, mugu næmingarnir einans venda sær til eftirlitsfólkini. Næmingurinn má vanliga ikki fara út úr royndar- ella próvtökuhólinum, fyrr enn hann hefur latið avrikið inn. Er neyðugt hjá næminginum at sleppa út, skal eitt eftirlitsfólk fylgja honum.
5. Eftirlitsfólk mugu undir ongum umstøðum vegleiða næmingar. Eru ivamál, er neyðugt at seta seg í samband við ábyrgdarhavandi leiðara, sum, um neyðugt, setir seg í samband við skúlaleiðsluna.

3.3 Amboð, kravdir og loyvdir hjálparamiðlar og handfaring av teimum

1. Tað er álagt næmingunum at nýta teldu til ávísar próvtøkur. Í øðrum próvtøkum verður álagt næmingunum at skriva við hond, og teir fáa tá pappír útflýggjað. Bert pappír, útflýggjað av skúlanum, kann latast inn, og allir teigar við navni v.m. skulu skrivast á síðurnar, ið verða latnar inn til próvdøming.
2. Næmingurinn hefur við sær teldu, kápil/løðara, forleingjara, headset, bøkur og onnur loyvd hjálparamboð.
3. Næmingurinn hefur sjálvur ábyrgd av, at teldan riggar, sum hon skal, tí roknast kann ikki við at fáa tekniska hjálp undir próvtøkuni.
4. Ongar bøkur ella hjálparamboð og einki skrivað tilfar, uttan tað loyvda, má vera á plássinum hjá næminginum í royndar- ella próvtökuhólinum.
5. Næmingar hava sjálvir ábyrgd av, at teir hava tað loyvda tilfarið við til royndina ella próvtøkuna.
6. Skúlin hefur ikki móguleika at læna næmingum lærubøkur, tí er sera umráðandi, at næmingurinn minnist til at hava við sær loyvd hjálparamboð, íroknað lærubøkur.

3.4 Nýtsla av neti og KT tá ið royndin fer fram

1. Eitt serstakt net verður nýtt til skrivligu royndirnar og próvtøkurnar. Tí er ongin atgongd til opið internet. Tó er loyvt at nýta orðabøkur hjá Sprotanum og Gyldendal (sí eisini punkt 4).
2. Næmingar hava ikki atgongd til internetið, e-bøkur, s-bøkur, læringsumhvørvið (Moodle) og Office 365, t.d. online útgávuna av Word og onnur forrit.

3. Næmingurinn hefur ábyrgdina av at hava øll neyðug forrit og skjøl á telduni. Næmingar, ið skulu nýta e-bøkur ella s-bøkur, skulu taka hesar niður á telduna, áðrenn royndin ella próvtøkan byrjar. Somuleiðis má næmingurinn taka tilfar á Moodle og Office 365, sum hann ynskir at nýta, niður á telduna. Skúlin stendur ikki til svars, um næmingurinn ikki hefur gjørt neyðugu fyrireikingarnar.
4. Sum nakað nýtt til próvtøkuna 2024, gevur royndarsíðan <https://roynd.glasir.fo> atgongd til ymiskt undirvísingartilfar hjá m.a. Nám, Systime, Praxis og Gyldendal. Um næmingin ikki fær atgongd til tilfar, verður víst til punkt 3 beint omanfyri.
5. Teldur mugu undir ongum umstøðum nýtast til samskipti.

3.5 Tá ið royndin er liðug

1. Einki tilfar ella amboð, herundir teldur, mugu takast út úr royndar- ella próvtøkuhølinum, fyrr enn próvtøkan er av, og allir næmingar hava latið inn.
2. Við atliti at øðrum næmingum er ikki loyvt at fara út úr royndar- ella próvtøkuhølinum teir síðstu 30 minuttirnar, hóast næmingurinn hefur latið inn.
3. Letur næmingurinn uppgávusvar inn, áðrenn 30 minuttir eru eftir av royndini ella próvtøkuni, skal hann seta seg í samband við eftirlitsfólkið, sum skrásetir klokku tíðina, nær næmingurinn fer út úr royndar- ella próvtøkuhølinum.
4. Tað er ábyrgd hjá næminginum, at tað, hann hefur latið inn, er rætta uppgávusvarið. Somuleiðis vátta næmingurinn á forsíðu og í WISEflow, at hann bert hefur nýtt loyvdar hjálparmiðlar.
5. Royndar- og próvtøkusvar, ið verður latið inn talgilt, verður latið inn umvegis WISEflow í PDF-formati; tó undantikið uppgávusvør í virkisbúskapi, har Excel verður nýtt.
6. Eftirlitsfólk vátta, at næmingurinn fer frá royndini ella próvtøkuni, tá hann hefur latið uppgávuna inn í WISEflow og/ella á pappíri.
7. Serstakar leiðreglur um formlig krøv (hvussu tú skalt nýta síðuhøvd, síðutøl, pdf v.m.) og vegleiðing um, hvussu tú letur inn í WISEflow, verða latin øllum.

3.6 Eftirlit og agar í sambandi við brot á reglur

1. Í WISEflow verða uppgávusvør eftirkannað fyri svik (plagiat).
2. Skúlin tilskilar sær rætt til at kanna næmingar (taka stakroyndir) fyri at tryggja sær, at næmingar ikki hava telefonir ella onnur samskiptisamboð í ella nærhendis royndar- ella próvtøkuhølinum.
3. Um næmingurinn fremur óreglusemi smb. hesum reglum og smb. reglum í próvtøkukunngerðini, kann hann verða burturvístur frá roynd ella próvtøku.

4. Um próvdómararnir seinni avdúka, at næmingur hefur svikað, fingið ella givið hjálp undir próvtøkuni, verður uppgávan ikki góðkend.
5. Næmingur, sum ikki virðir reglurnar, kann verða burturvístur beinanvegin.

Víst verður eisini til skilhadsreglurnar á Glasi - glasir.fo/skilhadsreglur

4 REGLUR UM MUNNLIGAR PRÓVTØKUR OG ROYNDIR

Til munnligu próvtøkurnar eru reglurnar, ið eru ásettar í námsætlanunum (<http://www.namsaetlanir.net>) og reglurnar í próvtøkukunngerðini frá 22. januar 2013 við seinni broytingum, galdandi. Møtiskylda er til allar próvtøkur og ársroyndir. Lóglig orsøk til ikki at møta upp er t.d. sjúka ella onnur álvarslig viðurskipti. Er næmingur sjúkur, tá ið próvtøka skal haldast, skal læknávátan fáast til vega og latast skrivstovuni sama dag. Serligt oyðublað liggur á skrivstovuni og á glasir.fo/provtokur til hetta endamál.

Um næmingur ikki møtir upp og ikki hefur lógliga orsøk til fráveruna, kann avleiðingin verða, at hann má gevast í skúlanum, ella at hann ikki fær endaligt prógv.

1. Munnligu próvtøkurnar og royndirnar byrja kl. 08:10, um einki annað er avtalað.
2. Næmingarnir fara til próvtøku og royndir eftir flokslistanum, um einki annað er avtalað.
3. Næmingur, sum ikki møtir ella kemur ov seint til próvtøku ella roynd, kann ikki krevja at sleppa upp. Eru próvhoyrari og próvdómari samdir, kunnu teir sleppa ov seinum næmingi til munnliga próvtøku ella roynd.
4. Um steðgur kemur í próvtøkuna ella royndina, tí eingir næmingar eru, verður ikki bíðað eftir næmingum, og teir, sum ikki eru møttir til tíðina, verða roknaðir sum ikki møttir.
5. Mannagongdin er ymisk í ymisku lærugreinunum. Lærarin kannar næmingarnar um hetta.
6. Tað er ikki loyvt at nýta internet í fyrireikingarhølinum; einans próvtøkunetið.
7. Fartelefonir eru ikki loyvdar á próvtøkuøkinum.
8. Í summum lærugreinum eru eingir hjálparmiðlar loyvdir í fyrireikingartíðini.
9. Í teimum lærugreinum, har hjálparmiðlar eru loyvdir, kunnu bert loyvdir hjálparmiðlar nýtast.
10. Í próvtøku- og royndarhølinum kunnu bert notat, sum eru framleidd í fyrireikingartíðini, takast við inn.

Víst verður eisini til skilhadsreglurnar á Glasi - glasir.fo/skilhadsreglur

5 SJÚKA Í SAMBANDI VIÐ PRÓVTÖKU

Tann, sum ikki kann koma til próvtøku orsakað av sjúku, kann sleppa til sjúkrapróvtøku.

Treytirnar eru hesar:

1. Kann næmingur ikki møta til próvtøku orsakað av sjúku, skal hann ringja til skúlan beinanvegin um morgunin kl. 8 á próvtøkudegnum.
2. Skúlin skal sama dag hava eitt oyðublað, sum er fyllt út, saman við eini læknanvátan, har læknin váttar, at næmingurin var sjúkur, tá ið próvtøkan var. Oyðublaðið fæst á www.glasir.fo/provtokur.
3. Verður næmingur sjúkur undir próvtøkuni, kann hann velja at fara til lækna og verða sjúkrameldaður. Velur hann at halda fram við próvtøkuni, sleppur hann ikki til sjúkrapróvtøku.
4. Fer næmingurin til próvtøku, hóast hann er sjúkur, ber ikki til at angra og taka uppgávusvarið aftur, tá tað er latið inn. Tá ber heldur ikki til at søkja um at sleppa til endurpróvtøku.

6 ENDURPRÓVTØKA

1. Um einki samlað prógv er útskrivað, kann næmingur, sum til próvtøku hevur fingið 00 ella minni, innskriva seg til endurpróvtøku í somu lærugrein á sama stigi í næsta vanliga próvtøkuskeiði.
2. Næmingur, sum nýtir høvi at fara til endurpróvtøku skal nýta sama próvtøkugrundarlag sum til fyrru próvtøkuna.
3. Próvtalið frá endurpróvtøkuni er tað, sum skal við á endaliga prógvið.
4. Innskriving til endurpróvtøku fer fram í seinasta lagi 15. mars tað árið, endurpróvtøkan skal verða. Er bæði skrivlig og munnlig próvtøka í einari lærugrein, kann næmingurin skriva seg inn til endurpróvtøku í ávikavist tí munnligu og tí skrivligu próvtøkuni hvør sær.

7 UM SVIK

Próvtøku- ella royndarsvarið skal vera næmingsins egna sjálvstøðuga svar. Um próvdómari fær illgruna um, at næmingur hevur útvegað sær hjálp, hevur hjálpt øðrum, latið avrik hjá øðrum inn sum sítt egna, endurnýtt áður dømt avrik ella á annan hátt hevur roynt at svikað, skal próvdómarin boða rektaranum frá hesum. Málið verður kannað. Svik verður annars lýst í próvtøkukunngerðini, §25.

8 KÆRUR UM PRÓVTÖKUR

Næmingurinn kann kæra um próvtökur og próvtöl í seinasta lagi 7 dagar eftir, at próvtalið er kunngjört næminginum, samb. §45 og §46 í Próvtökukunngerðini.

9 INNLATING Í WISEFLOW

1. Tryggja tær, at tú ert loggað/ur á netið hjá skúlanum, sum eitur: Roynd2024. Loyniorðið til netið er Roynd2024.
2. Lat internet kagan upp og skriva: <https://roynd.glasir.fo/> og trýst síðani á slóðina “WISEflow”.
3. Vel lærugreinina, tú ert til próvtøku ella roynd í.
4. Títt uppgávusvar skal latast inn í WISEflow, áðrenn tíðin er farin.
5. Minst tí til at seta tíð av til at lata inn.
6. Minst til at fara gjøgnum øll trý stig í innlatingargongdini í WISEflow:
 - Upploada uppgávusvar. Tað er tín ábyrgd at eftirkanna, at tað er rætta filan, sum tú letur inn.
 - Útfyll kápu, har tú vátta, at uppgávusvarið er títt egna sjálvstøðuga svar, og at tú bert hevur nýtt loyvdar hjálparmiðlar.
 - Lat inn og bið um eina kvittan, eftir at tú hevur latið inn.
7. Tað er bert møguligt at lata inn einaferð. Um tú hevur latið inn skeivt avrik, skalt tú tískil tilkalla eina próvtøkuvakt og biðja um hjálp.
8. Letur tú títt uppgávusvar inn, áðrenn 30 minuttir eru eftir av próvtøkuni, skalt tú beinanvegin seta teg í samband við próvtøkuvaktina, sum eftirkannar, at tú hevur latið inn á Wiseflow. Próvtøkuvaktin skrásetir samstundis klokkutíðina, tá ið tú hevur latið inn, og nær tú ert farin úr próvtøkuhølinum.

GEVIÐ GÆTUR

Tú hevur sjálv/-ur ábyrgd av at hava loyvd hjálparamboð við til próvtøkurnar.

Tú hevur sjálv/-ur ábyrgd av, at tú dugir at goyma sum PDF-skjal.

Tað hevur stóran týdning, at tú hevur roynt hetta áðrenn próvtøkurnar.

ÁMINNINGARLISTI

Hetta skalt tú minnast til at hava við til tær skrivligu próvtøkurnar:

Teldu og telduløðara
Fimm metur langan forleingjara
Roknimaskinu
Myrkan blýant ella bláan ella svartan penn

Loyvdir hjálparmiðlar:
sí “Loyvdir hjálparmiðlar til próvtøkur”

Talgilt tilfar:
Minst til at taka talgilt tilfar niður á telduna, eitt nú e-bøkur, s-bøkur og tilfar á Moodle

Orðabøkur:
tit hava atgongd til orðabøkur hjá Sprotanum og Gyldendal umvegis <https://roynd.glasir.fo>

Rættstavari til Word:
Rættstavarin má virka á telduni áðrenn próvtøkurnar, tí avmarkað atgongd er til internet undir próvtøkunum